

जयपुर की सफाई और स्वच्छता पर 13 साल पहले दिए निर्देशों की पालना में क्या कार्रवाई की?

राजस्थान हाईकोर्ट ने जयपुर ग्रेटर व हैरिटेज निगम, प्रदूषण नियंत्रण मंडल तथा जयपुर पुलिस कमिश्नर से जवाब मांगा

जयपुर। राजस्थान हाईकोर्ट ने शहर की सफाई और स्वच्छता से जुड़े मामले में ग्रेटर और हैरिटेज निगम आयुक्त, प्रदूषण नियंत्रण मंडल के अध्यक्ष और जयपुर पुलिस आयुक्त से जवाब मांगा है। अदालत ने पूछा है कि हाईकोर्ट की ओर से 31 मई, 2012 को शहर की सफाई व्यवस्था के संबंध में दिए 16 निर्देशों की पालना में क्या कार्रवाई की गई है? जस्टिस संजीव प्रकाश शर्मा और जस्टिस संजीत पुरोहित की खंडपीठ ने यह आदेश अधिवक्ता विमल चौधरी के प्रार्थना पत्र पर सुनवाई करते हुए दिया।

सुनवाई के दौरान अधिवक्ता चौधरी व योगेश टेलर की ओर से अदालत में कहा गया कि शहर में स्वच्छता व सफाई के लिए 13 साल पहले निर्देश दिए थे। इस आदेश की पालना में राज्य

- अधिवक्ता चौधरी व योगेश टेलर की ओर से अदालत में कहा गया कि “13 साल पूर्व अदालत ने राज्य सरकार और नगर निगम को हर वार्ड में 100 सफाई कर्मचारी लगाने, सप्ताह के हर दिन सफाई करने, सिंगल टियर सिस्टम से सफाई, कचरा पात्र लगाने, डोर टू डोर कचरा संग्रहण, चार मोबाइल मजिस्ट्रेट नियुक्त करने और बायो मेडिकल रूल्स लागू करने के आदेश दिए थे।”
- अदालती आदेश के बावजूद भी राज्य सरकार और नगर निगम इसकी पालना नहीं कर रहे हैं। सफाई के लिए भर्ती किए गए सफाई कर्मचारियों से ऑफिस में दूसरा काम लिया जा रहा है। जिसके चलते शहर में जगह-जगह पर गंदगी के ढेर हैं और सही तरीके से सफाई नहीं हो रही है।

सरकार और नगर निगम को हर वार्ड में सौ सफाई कर्मचारी लगाने, सप्ताह के हर दिन सफाई करने, सिंगल टियर सिस्टम से सफाई, कचरा पात्र लगाने, डोर टू डोर कचरा संग्रहण, चार मोबाइल मजिस्ट्रेट

नियुक्त करने और बायो मेडिकल रूल्स लागू करना था। अदालती आदेश के बावजूद भी राज्य सरकार व नगर निगम इसकी पालना नहीं कर रहे हैं। सफाई के लिए भर्ती किए गए सफाई कर्मचारियों से ऑफिस में दूसरा काम लिया जा रहा है। जिसके चलते शहर में जगह-जगह पर गंदगी के ढेर हैं और सही तरीके से सफाई नहीं हो रही है। यदि अदालत की ओर से दिए इन निर्देशों की पूर्णतया पालना हो जाए तो सफाई के मामले में शहर पहले स्थान पर आ सकता है। वहीं प्रार्थना पत्र के जवाब में राज्य सरकार की ओर से महाविषयका राजेन्द्र प्रसाद ने कहा कि अदालती निर्देशों की पालना की जा चुकी है। जिस पर सुनवाई करते हुए खंडपीठ ने संबंधित अधिकारियों से आदेश की पालना में की गई कार्रवाई की जानकारी देने को कहा है।

अनिमेष पाटनी होंगे वीर चक्र से सम्मानित

जयपुर। ऑपरेशन सिंदूर में अदम्य साहस और वीरता का परिचय देने वाले जैन समाज के होनहार गुप कैप्टन अनिमेष पाटनी को भारत सरकार द्वारा वीर चक्र से अलंकृत किया जायेगा। जिनेश कुमार जैन (राजकीय सम्मानित) ने बताया कि गुप कैप्टन अनिमेष पाटनी मूल रूप से बारां जिले के कुंजेड़ गाँव के निवासी हैं तथा वर्तमान में उनकी माताजी अद्वितीय योगदान हेतु राष्ट्रीय स्तर पर सम्मानित हो रहा है।



समाज एवं जयपुर शहर के लिए अत्यंत गौरव का विषय है कि हमारे समाज का यह सपूत राष्ट्र सेवा में अद्वितीय योगदान हेतु राष्ट्रीय स्तर पर सम्मानित हो रहा है।

पतंजलि फूड्स लि. ने दर्ज किया 8900 करोड़ का एकल राजस्व

जयपुर। पतंजलि फूड्स लि. ने वर्ष 2025-26 वित्तीय वर्ष की पहली तिमाही (1 अप्रैल से 30 जून) तक परिचालन से 8900 करोड़ रुपए का एकल राजस्व दर्ज किया है, जो वर्ष दर वर्ष 24 प्रतिशत की वृद्धि को दर्शाता है। वित्तवर्ष 2025-26 की पहली तिमाही में खाद्य एवं अन्य एफएमसीजी खंड का ईबीआईटीडीए मार्जिन 5.23 प्रतिशत

रहा। जबकि गृह एवं व्यक्तिगत देखभाल (एचपीसी) से 639.02 करोड़ रु. का राजस्व मिला। इसी तरह परिचालन से ईबीआईटीडीए 334.17 करोड़ रहा। जात रहे कि तेल-ताड़ के बागानों के अंतर्गत कुल क्षेत्रफल 92133 हेक्टेयर है। खाद्य एवं अन्य एफएमसीजी तथा एचपीसी पोर्टफोलियो ने संयुक्त रूप से परिचालन से प्राप्त राजस्व का 25.56

प्रतिशत हिस्सा अर्जित किया। पतंजलि गुप की ओर से कहा गया कि, तिमाही और शहरी क्षेत्रों से आगे निकल गयी। केन्द्र सरकार द्वारा 31 मई से प्रभावी कच्चे पाम, सूरजमुखी और सोयाबीन तेलों पर मूल सीमा शुल्क आधा किया गया था, इस बदलाव का तिमाही के दौरान खाद्य तेलों के मूल्य निर्धारण और मांग पर प्रभाव पड़ा।

पड़ौसी ने किया बच्ची से दुष्कर्म

जयपुर। रामगंज इलाके में पड़ौसी लड़के द्वारा एक बालिका से दुष्कर्म करने का मामला सामने आया है। बताया जा रहा है कि परिजनों की गैरमौजूदगी में आरोपित पड़ौसी घर आया और विरोध करने पर घर में घुसकर डरा-धमका नाबालिग से दुष्कर्म किया। इस संबंध में थाने में नाबालिग पीठिता की मां की ओर से मामला दर्ज करवाया गया है। पुलिस ने बताया कि रामगंज इलाके में रहने वाली महिला ने मामला दर्ज करवाया है कि उसकी 13 वर्षीय बेटी के साथ पड़ौसी लड़के ने दुष्कर्म किया है। आरोप है कि 13 अगस्त को घर के सदस्य अपने-अपने काम से बाहर गए थे उनकी नाबालिग बेटी घर पर अकेली थी। परिजनों की गैरमौजूदगी में आरोपित घर आया। विरोध करने पर डरा-धमकाकर आरोपित ने नाबालिग के साथ दुष्कर्म किया। किसी को नहीं बताने पर चुपचाप रहने की कहकर वहां से फरार हो गया। परिजनों के घर आने पर नाबालिग बेटी ने आपबीती सुनाई।

युवक का अपहरण कर फिरौती मांगने वाले पांच बदमाश गिरफ्तार

जयपुर। श्याम नगर थाना पुलिस ने कार्रवाई करते हुए एक युवक का अपहरण कर उसे छोड़ने के बदले फिरौती मांगने वाले पांच बदमाशों को

- विरोध करने पर आरोपियों ने युवक को गोली मारने की धमकी भी दी



बताया कि युवक का अपहरण कर उसे छोड़ने के बदले फिरौती मांगने के मामले में आरोपित कृष्ण कुमार मीणा (20), सचिन कुमार मीणा (19), अक्षय मीणा (20), विकास मीणा (26) और सियाराम मीणा (32) निवासी सिकरारा जिला दौसा को गिरफ्तार किया है। जिनके कब्जे से सकुशल अपहरण हुए युवक को छुड़वाया। फिलहाल पुलिस गिरफ्तार आरोपियों से पूछताछ करने के साथ फरार साथियों की तलाश कर रही है। थानाधिकारी दलबीर सिंह ने

आया था। होटल की लिखा-पट्टी को लेकर उसे न्यू सांगनेर रोड पर ले आया। लिखा-पट्टी के बाद परिचित कृष्ण के साथी दो कारों में आए। मारपीट कर जब्त उसको कार में डालकर ले गए। विरोध करने पर बदमाशों ने गोली मारने की धमकी दी और फिर कानोता इलाके में स्थित एक मकान में ले जाकर उसको बंधक बना लिया। मारपीट कर बदमाशों ने उसकी रिश्तेदारों को फोन कर फिरौती मंगवाने के लिए धमकाया।

मध्यरात्रि 31 तोपों की हवाई गर्जना के बीच हुआ भगवान श्रीकृष्ण का अवतरण

जयपुर। भाद्रपद कृष्ण अष्टमी शनिवार को श्रीकृष्ण जन्माष्टमी महोत्सव पर छोटीकाशी कृष्णमय हो उठा। हर ओर कृष्ण जन्मोत्सव का उल्लास छाया रहा। वैष्णव मंदिरों की तो छटा ही निराली थी। गुब्बारों, फूलों, रंग बिरंगी रोशनी से सजे मंदिरों में दिनभर दर्शनार्थियों का हजूम उमड़ता रहा। मुख्य आयोजन जयपुर के आराध्य देव गोविंद देवजी मंदिर में हुआ। यहां करीब छह लाख श्रद्धालुओं ने दर्शन किए। सुबह से मध्य रात्रि तक भक्ति का सागर छलकता रहा। मुख्यमंत्री भजनलाल शर्मा ने धर्मपत्नी सहित गोविंद देव जी मंदिर पहुंचकर प्रदेश की सुख समृद्धि के लिए प्रार्थना की।



मंदिर के महंत अंजन कुमार गोस्वामी एवं सेवाधिकारी मानस गोस्वामी ने मुख्यमंत्री का शील, मात्स्यार्पण, दुग्धदू, प्रसाद और टाकुर जी का चित्र भेंट कर अभिर्दंडन किया। दर्शनार्थियों से अटं मंदिर में जैसे ही रात्रि

- जयकारों और शंखनाद से गुंजा गोविंददेवजी मंदिर प्रांगण, ब्राह्मणों ने सस्वर में वेदपाठ किया
- जन्माष्टमी पर दिनभर गोविंददेवजी के दर्शनों के लिए लगा रहा श्रद्धालुओं का तांता, करीब 6 लाख भक्त मंदिर पहुंचे

किया। 425 लीटर दूध, 365 किलो दही, 11 किलो घी, 85 किलो बुरा, 11 किलो शहद से अभिषेक के दूध को श्रद्धालु अलक निहारते रहे। अभिषेक संपन्न होते हुए पूरा मंदिर एक बार फिर श्रद्धाभरे जयकारों से गुंजायमान हो उठा। टाकुर जी को

पंजीरी, लड्डू, खिरसा का भोग लगाया गया। जय निवास बाग स्थित मंच से निःशुल्क चरणामृत एवं पंजीरी वितरण किया गया। इससे पूर्व सुबह भी पंचामृत अभिषेक कर टाकुरजी को नवीन पीत वस्त्र, आभूषण एवं पुष्पों से श्रृंगार किया गया। सुबह से ही हर किसी के कदम गोविंद देवजी मंदिर की ओर बढ़ रहे थे। वाहनों की रेलमपेल के कारण बार-बार जाम लगता रहा। गोविंद देवजी मंदिर के आसपास के कृष्ण मंदिरों में भी उल्लास कम नहीं था। सब मंदिरों में नंद के आनंद भयो, जय कन्हैया लाल की जयघोष गुंजाता रहा। श्री गोविंद देवजी मंदिर में श्रद्धालुओं को 13 घंटे दर्शन का अवसर मिला। सुबह मंगला झांकी से पूर्व ही दर्शनार्थी कतारों में लग गए। जैसे ही पट खुलने का पता चला दर्शनार्थियों ने राधे राधे से मंदिर परिसर को गुंजायमान कर दिया। मंगला झांकी सुबह 4:30 से 7 बजे खुली रही।

अटलजी राजनीति के अज्ञात शत्रु थे : मदन राठौड़

जयपुर। भारतीय जनता पार्टी के प्रदेश कार्यालय जयपुर में शनिवार को पूर्व प्रधानमंत्री, भारत रत्न श्रद्धेय अटल बिहारी वाजपेयी की पुण्यतिथि पर भावभीनी श्रद्धांजलि अर्पित की गई। इस अवसर पर भाजपा प्रदेशाध्यक्ष मदन राठौड़ ने वाजपेयी के चित्र पर पुष्प अर्पित कर उन्हें नमन किया। प्रदेशाध्यक्ष मदन राठौड़ ने कहा कि अटलजी राजनीति के अज्ञात शत्रु थे। वे भारतीय राजनीति में विचार, शालीनता, संवाद और सिद्धांत के प्रतीक थे। उन्होंने भारतीय राजनीति को एक नई दिशा दी और राजनीतिक मूल्यों और आदर्शों का एक उच्चतम मानक स्थापित किया। राठौड़ ने कहा कि “अटल जी का जीवन सादगी, त्याग और राष्ट्रभक्ति से प्रेरित रहा। वे सिद्धांतवादी नेता थे, जिन्होंने न सिर्फ पक्ष बल्कि अपने विपक्षी सहयोगियों के बीच भी सम्मान और विश्वास अर्जित किया। आज की युवा पीढ़ी को उनके चरित्र, नेतृत्व और दूरदर्शिता से प्रेरणा लेनी चाहिए।”



जयपुर। मुख्यमंत्री भजनलाल शर्मा ने शनिवार को मुख्यमंत्री निवास पर पूर्व प्रधानमंत्री स्व. अटल बिहारी वाजपेयी की पुण्यतिथि पर पुष्प अर्पित कर श्रद्धांजलि दी। शर्मा ने कहा कि भारत रत्न स्व. वाजपेयी ने दूरदर्शी नेतृत्व और मजबूत

निर्णयों के माध्यम से देश के चहुँमुखी विकास को नई दिशा देने में महत्वपूर्ण भूमिका निभाई। उन्हें ओजस्वी वक्ता और कुशल राजनेता के रूप में सदैव याद किया जाएगा। इस अवसर पर मुख्यमंत्री निवास के अधिकारी-कर्मचारी भी उपस्थित रहे।

स्वाधीनता दिवस पर सूचना एवं जनसंपर्क विभाग के कार्मिकों का सम्मान

जयपुर (कांस)। 79वें स्वतंत्रता दिवस पर उप मुख्यमंत्री डॉ. प्रेमचन्द बैरवा ने राज्य सरकार एवं राजस्थान सचिवालय कर्मचारी संघ के संयुक्त तत्वावधान में शासन सचिवालय प्रांगण में ध्वजारोहण कर राष्ट्रीय ध्वज को सलामी दी।



उन्होंने सभी प्रदेश वासियों को स्वतंत्रता दिवस की शुभकामनाएं देते हुए उपस्थित अधिकारियों एवं कर्मचारियों को राष्ट्र सेवा और संवैधानिक मूल्यों के प्रति निष्ठा बनाए रखने का संकल्प दिलवाया। समारोह में राज्यके विभिन्न विभागों में उत्कृष्ट कार्यकरने वाले कार्मिकों को योग्यता सम्मान के रूप में स्मृति चिन्ह देकर सम्मानित किया गया। स्वाधीनता दिवस पर सूचना एवं जनसंपर्क विभाग के सहायक प्रशासनिक अधिकारी रमेश गुर्जर, वरिष्ठ सहायक रिंकू मीणा, कनिष्ठ

उप मुख्यमंत्री डॉ. प्रेमचन्द बैरवा ने स्वतंत्रता दिवस पर सचिवालय में ध्वजारोहण के पश्चात उत्कृष्ट कार्य करने वाले कार्मिकों को सम्मानित किया।

सहायक मुकेश मीणा एवं रोहित उमरवाल, बुजभोहन मीणा को सम्मानित किया गया। कार्यक्रम के दौरान कृष्ण कान्त

डेढ़ करोड़ रु. की चोरी के मामले में सरगना गिरफ्तार

जयपुर। विधाधर नगर पुलिस ने डेढ़ करोड़ रुपए की चोरी के मामले में फरार 25 हजार रुपये का इनामी मास्टर माईड को गिरफ्तार किया है। बदमाश ने चोरी के रुपए से डंडर खरीदा और बैंक में गिरवी रखे पत्नी के जेवरत छुड़ाए

- आरोपी ने घुराए हुए पैसों से डंडर खरीदा और बैंक में गिरवी रखे पत्नी के जेवरत छुड़ाए

मितला (27) निवासी सदर चूरू को गिरफ्तार किया गया था। अब बाकी बदमाश से रुपए बरामद करने के प्रयास किए जा रहे हैं। थानाधिकारी राकेश खालिया ने बताया कि विधाधर नगर थाने में ट्रांसफार्मर उत्पादन कंपनी में चीफ फाइनेंशियल ऑफिसर सज्जन कुमार छीपा ने मामला दर्ज करवाया था कि ऑफिस स्टाफ विजय कुमार टांक जयपुर में भाटी कॉम्प्लेक्स में रहता है। ऑफिस की अलमारी स्टाफ विजय के घर रखी हुई थी। इसमें ऑफिस के जरूरी डॉक्यूमेंट, स्टॉप पेपर, चैक और डेढ़ करोड़ कैश रखा था। 21 जून 2024 को विजय कुमार ने फोन कर ऑफिस की अलमारी रात को चोरी होने के बारे में बताया। पुलिस जांच में सामने आया कि ऑफिस स्टाफ विजय अलमारी में रखे कैश और सामान का वीडियो बनाकर अधिकारियों को भेजता था। वीडियो में भारी मात्रा में कैश रखा विजय के परिचित साहिल पीर ने देख लिया था। साहिल ने पैसे के बारे में अभिषेक सिंह को बताया। अभिषेक ने चोरी और फरारी का प्री-प्लान बनाया। प्लान के तहत गैंग में एक युवती सहित चार साथियों को शामिल किया था।

आर्मी के रिटायर्ड कैप्टन को तेज रफ्तार कार ने रौंदा

जयपुर। चित्रकूट इलाके में शुक्रवार की सुबह साइकिल से चित्रकूट नगर स्टेडियम मॉर्निंग वॉक के लिए निकले आर्मी के रिटायर्ड कैप्टन को तेज रफ्तार कार रौंदते हुए निकल गई। इससे उसकी मौके की ही मौत हो गई। पुलिस जानकारी में सामने आया कि है कि कार महिला चला रही थी, जो हादसे के बाद कार लेकर फरार हो गई। सूचना मिलने पर पुलिस मौके पर पहुंची और शव को मोर्चरी में रखवाया। साथ ही इस मामले की जांच पडताल सडक दुर्घटना थाना (पश्चिम) कर रही है।

सड़क दुर्घटना थाना (पश्चिम) पुलिस कांस्टेबल किशन गोस्वामी ने बताया कि गांधी पथ मां वैष्णव नगर के रहने वाले आर्मी मां रिटायर्ड कैप्टन नरसा राम जाजड़ा (64) शुक्रवार सुबह साइकिल से चित्रकूट नगर स्टेडियम मॉर्निंग वॉक के लिए निकले थे। जहां घर से करीब 200 मीटर दूर पौने छह बजे गांधी पथ पर गोपी कचौरी वाले के पास तेज रफ्तार ने पीछे से उनकी साइकिल को टक्कर मार दी। जहां कैप्टन नरसारांम साइकिल सहित रोड पर गिर गए और कार उनके ऊपर से निकल गई। हादसे के बाद राहकरी ने नरसारांम को संभाला। पीछे से वॉक करते हुए आ रहे बेटे धनराज को पिता नरसारांम गंभीर हालत में मिले। जहां बेटे धनराज ने लोगों की मदद से घायल पिता को तुरंत सवाई मानसिंह अस्पताल में भर्ती करवाया। जहां डॉक्टर्स ने इलाज के दौरान उन्हें मृत घोषित कर दिया।

‘प्रधानमंत्री मोदी ने लालकिले से नारी शक्ति की प्रशंसा की’

जयपुर। भारतीय जनता पार्टी की राष्ट्रीय सचिव एवं पूर्व विधायक डॉ. अलका सिंह गुर्जर ने कहा कि आज प्रधानमंत्री नरेन्द्र मोदी ने लाल किले की प्राचीर से नारी शक्ति की जमकर प्रशंसा की, यह देश के लिए गर्व का क्षण था। प्रधानमंत्री ने कहा कि स्टार्टअप से लेकर स्पेस सेक्टर तक हमारी बेटियां छाई हुई हैं। खेल के मैदान में छाई हुई हैं, फौज में चमक रही हैं... और यह गर्व का विषय है कि हमारी मातृशक्ति देश के विकास यात्रा में कंधे से कंधा मिलाकर आगे बढ़ रही है। उन्होंने नमो इंडोन दीदी नारी शक्ति की एक नई पहचान को उल्लेख करते हुए बताया कि इंडोन तकनीक को अपनाकर महिलाओं ने अपने गांवों में पायलट बनकर पहचाने जाने का गौरव प्राप्त किया है। भाजपा राष्ट्रीय सचिव डॉ. अलका सिंह गुर्जर ने कहा कि प्रधानमंत्री ने यह भी साझा किया कि पहले जो खिलौने हम विदेश से मंगाते थे, आज देश की बहनें खिलौने एक्सपोर्ट कर रहा है, इससे दिखता है कि हमारी नारी शक्ति ने देश की आत्मनिर्भरता को नई ऊंचाई दी है।

उदयपुर, बारां, बूंदी और धौलपुर में नई आवासीय योजना लायेगा हाऊसिंग बोर्ड

जयपुर। राजस्थान आवासन मण्डल राज्य सरकार की बजट घोषणा 2025-26 की क्रियान्विति में इसी माह प्रदेश के विभिन्न जिलों- पेशीमा की मादड़ी जिला उदयपुर, अटूर जिला बारां, नैनवा जिला बूंदी और बाड़ी रोड़ धौलपुर में विभिन्न आय वर्गों के लिए नई आवासीय योजनाएं लॉन्च करने जा रहा है। इन योजनाओं के अंतर्गत फ्लैट्स और स्वतंत्र आवास दोनों प्रकार के विकल्प उपलब्ध होंगे, जिससे ई डब्ल्यू एस, एलआईडी और मध्यम आय वर्गों के परिवारों को किफायती, सुरक्षित और गुणवत्तापूर्ण आवास उपलब्ध कराया जा सकेगा। उल्लेखनीय है कि बाइसेर में भी मण्डल जल्द नवीन आवासीय योजना शुरू करेगा जिसकी तैयारी चल रही है।

मुख्यमंत्री भजनलाल शर्मा के कुशल नेतृत्व और 'विकसित राजस्थान' की परिकल्पना को साकार करते हुए हाउसिंग बोर्ड द्वारा लाई जा रही योजनाएं अपने आवास का सपना देख रहे प्रदेशवासियों के लिए एक बड़ा तोहफा साबित होंगी। इन योजनाओं में आधुनिक सुविधाओं से युक्त आवासीय परिसर, हरित क्षेत्र, सामुदायिक भवन, पार्किंग क्षेत्र, लाइ-संरक्षण जैसे प्रावधान भी किए गए हैं, जिससे नागरिकों को संपूर्ण और संतुलित जीवनशैली प्राप्त हो सके। आवासन आयुक्त डॉ. रश्मि शर्मा ने कहा कि 'राजस्थान आवासन मण्डल आमजन के अपने आवास सपने को साकार करने के लिये अविराम प्रयासरत है। हमारा उद्देश्य है कि राज्य सरकार की मंशानुसार प्रदेश के हर नागरिक को समयबद्ध तरीके से गुणवत्तापूर्ण और किफायती आवास उपलब्ध करवाया जाए जिसके लिए हम प्रतिबद्ध हैं।'